

# Tilwane elwandle



SISWATI

Incwadzi

2

Sigaba:

3



# Kufundza ngemacembu ngekusitwa nguthishela

## Sandvulela kufundza:

- Phenza emakhosi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetitfombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luhla lwemagama lamasha ngekhatsi kwekhava.)

## Kufundza kwekulala:

- Umgundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhulu.

## Kucocisana:

- Buta imibuto yesivisiso lesuselwa embhalwani.
- Caphelesisa imisindvo, emagama latayelekile kanye nemagama lamasha.
- Utawutfolu imisebenti ngemuva kulencwadzi iyinkhombandela lesita kakhulu ekucocisaneni. (Khetsa imisebenti lesezingeni lebafundzi.)

## Kufundza kwesibili:

- Emalangeni lalandzelako lawula bafundzi kuphidndze bafundze incwadzi futsi, ngababili noma ngamunye.
- Nakisia kufundza lokungenatihibe, luhlelo nesilulumagama.
- Bafundzi abacedzele imisebenti yekusitwa yemacembu letfolakala ngemuva kulencwadzi.

Lawula bafundzi kutsi balinganise  
uma umbhalo uvuma.



Bafundzi kumele bente lomsebenti wekufundza  
ngemacembu nase bacedze kufundza.  
Abasebente ngemacembu kucedzela leyo  
misenbenti lefanele yekufundza ngemacembu  
letfolakala ngemuva encwadzini. Bangabhalo  
kulencwadzi. Umsebenti wekubhalwa kumele  
wentiwe emabhukwini abo ekubhalela.


# Tilwane elwandle



Tilwane tasendle, tinyoni  
netilokatana tase - Afrika  
betifuna kubona umhlaba.


Takhetsa kutsatsa luhambo Iwato  
ngesikebhe.

Tawatsakasela emalangana  
aloluhambo Iwato, kepha kwatsi  
kungakapheli emalanga lamangaki  
tabe setidzinekile tase ticala  
kucabana.



Ncocodzi wacala walwa naTakhe  
Tuba. Basagicitana Ncocodzi  
wachofota kwavuleka imbobo  
lenkhulu esikebheni.

Emanti acala avuta esikebheni.  
Yaya ngekukhula imbobo yaba  
yinkhulu. Kwangena emanti  
lamanengi esikebheni.



Tilwane betikhatsatekile kutsi  
sikebhe singahle sicwile nekutsi  
nato tingacwila.

"Bhzz, bhzz, bhzz," kusho Nyosi  
Mayaluka, "Asisebenteni  
ngekubambisana silungise  
lembobo."


Ngako-ke, tonkhe tilwane  
tasebenta kanyekanye tetama  
kuvala imbobo.



Bhaku, bhaku, bhaku.  
Tinyoni tetama kubhakutisa  
timphiko tato, kepha betite kahle  
emandla.

Indlovu yahuba emanti ngaphasi  
esikebheni yawafata elwandle.

Hoshu! Sapha! Hoshu! Sapha!



Tinyosi, tintfutfwane,  
emagundvwane nebulembu  
kwetama konkhe lokuseemandleni  
kutsi kuvaleke sikhala.

Tasebentisa lulwembu,  
emakhekheba etinyosi, kepha  
tehluleka kuvala sikhala.

Emanti achubeka angena  
esikebheni, lizinga laya  
ngekwenyuka.




Nyalo-ke tonkhe tilwane bese  
tesaba kutsi titawucwila.

Kuwona lowo mzuzu inhlanti  
lencane yantjuza yangena  
ngesikhala sesikebhe.

“Sisite tsine nhlanti lencane!”  
tacela tetfukile.

“Yebo ngitanisita,” kusho inhlanti  
lencane.





Inhlanti yalandza Khuma Mkhoma.  
Bekamkhulu ngemtimba wavele  
wanamatsela esikhaleni wavimba  
emanti kutsi angangeni esikebheni.

Ngelikadze, tilwane takhona  
kuvala sikhala awatange emanti  
aphindze angene esikebheni!

Takhululeka emoyeni, tabonga  
Khuma Mkhoma.




Inkhosi Bhubezi yatsi, "Siyabonga  
nhlanti lencane. Siyabonga  
Khuma Mkhoma. Nisiphephisisile!"

Tilwane tajabula tafa kutsi  
setingachubeka neluhambo lwato.

Tonkhe tilwane tavumelana kutsi,  
"Nasibambisene singawenta  
umehluko!"

**Ngamunye kuba kuncane kabi  
lesingakwenta, nasibambisene  
sonkhe singenta lokukhulu  
kakhulu!**





# Hlabela!

## Tinyoni letisihlanu!



Tinyoni letisihlanu

Tinyoni letisihlanu

Tihleti esihlahleni

Lenye yatsi "Kuyini lokwa"

Lenye yatsi "Indvodza nesibhamu"

Lenye yatsi "Asibalekeni"

Lenye yatsi "Asibhaceni"

Lenye yatsi "Asesabi tsine, asesabi tsine"

Sachuma sibhamu!

Sachuma sibhamu!



# Inkondlo




## Inyosi Mahlasela



Nyosi Mahlasela, ngiyayitsandza ingoma yakho;  
Uphishaneka lusuku lonkhe.  
Utfola inkhovi lemrandzi embalini;  
Ubutsa vololo ngemilente lemhle.

Noma unelidvonsi untinyela;  
Lwakho luju lumrandzi luyatehlela.  
Luphuma etigodzini temakhekheba;  
Lungipha intfokoto yakaMahlasela.



# Simanga semaciniso langakholakali

1



Inkhonyane yendlovu  
imunya umboko wayo  
kutidvudvuta.

2



Dvoye angagijiima  
emakhilomitha langema -70  
ngeli -awa.

3



Emabhungane ebulongo  
asebentisa umtsala njengentfo  
yekuwalayela umkhondvo  
wendlela.

4



Timphisi tihlobene kakhulu  
nemakati kunetinja.

5



Emabhubezi alala ema -awa  
langema -20 ngelilanga.

6



Indlulamitsi inelulwimi  
lolulingangane lolungaba  
ngemasentimitha  
langema -50.

7



Shevu wemamba lemnyama  
angabulala bantfu  
labalishumi nakubili  
ngeli -awa linye vo.

8



Timvubu tiyatativikela  
tindzawo tato kani titilwane  
letiyingoti kakhulu.

9



Emaphangolini anelulwimi  
lolunamat selako.  
Nalungasebenti aludvonsela  
emuva esifubeni.

10



Tingwenya solo tikhona  
kusuka eminyakeni letigidzi  
letingema -200.

# Umsebenti wekufundza ngemacembu



I

Fundzela umngani wakho lemisho.

Nyalo -ke fundza lemisho ngendlela yekulandzelana kwayo lefanele kukusita uphindze ucocele umngani wakho lendzaba.

1.	Inhlanti lencane yase ibita Khuma Mkhoma lowacindzetela umtimba wakhe embotjeni.
2.	Tilwane tacoka kutsatsa luhambo ngesikebhe.
3.	Bulembu, emagundvwane netinyosi tetama kuvala imbobo, kepha tehluleka.
4.	Tadzinwa kwatsi Cola Ncocodzi naTakhe Tuba bacala kulwa.
5.	Tilwane tase tiyakhona kuvala imbobo.
6.	Cola Ncocodzi wakofoya kwabhbokwa imbobo esikebheni.
7.	Tonkhe tilwane tavumelana kutsi kusebenta ngekubambisana kwenta umehluko.
8.	Emanti acala angena ngembobo esikebheni.



2

Tjela umngani wakho kutsi uayitsandza lendzaba noma cha.



3

Cedzela lomsebenti.

- a. Bhala ligama lekucala eluhleni ngalunye ebhukwini lakho lekubhalela. Chubeka ubhale emagama lanemvumelwano yalelo gama eceleni kwalo.

bamba	lamba	luma	hamba	lutsa
vala	vula	sala	bhala	bala

- b. Tfola ligama lelinemcondvo lofana newalamagama lalandzelako:

kwacala	yesaba	ncane
---------	--------	-------

- c. Tfola lilgama endzabeni lelingumcondvophika walamagama lalandzelako:

kuncane	etulu	vuleka
---------	-------	--------

- d. Tfola emagama lanalemisindvo endzabeni bese uwabhala phasi:

nt	bh	nc	ts	kh	t
----	----	----	----	----	---

- e. Bhala luhla lwemagama etilwane letikulendzaba. Sebentisa emakhefu kwehlukanisa emagama etilwane.



4

Phendvula lemibuto kumngani wakho ngemlomo.

1. Sitsini sihloko sendzaba?
2. Bobani balingisi labagcamile kulendzaba?
3. Tatikhatsatwa yini letilwane?
4. Ucabanga kutsi ngabe kwentekani kube inhlanti lencane ayizange ifike lapha?
5. Siyini sifundvo salendzaba?



5

Phindza ubhale lendzaba ngewakho emagama usebentisa timphawu tekubhala letifanele.

(Indzima yi - I, imisho ibe noma si - 5)



6

Bhala siphico ngesilwane sinye ebhukwini lakho lekusebentela bese usifundzela umngani wakho.

Sibonelo sesiphico:

Nginesikhumba mahwele sibusheleleti.

Ningemilente lemine, ttinyawo lulwabhu.

Ngidla tilokatana nenhlanti.

Ngingantjuza ngephasi kwemanti.” Ngizube  
nasemhlabatsini.

Ngiyini mine....?



# LIBANGA 2 LULWIMI LWASEKHAYA



## Incwadzi 2

<b>Sihloko:</b>	Tilwane elwandle
<b>Lulwimi:</b>	Siswati
<b>Sigaba:</b>	Libanga 2 Tindzaba teLulwimi Lwasekhaya Sigaba 3 Incwadzi 2
<b>Luhlobo lwembhalo:</b>	Indzaba lecocako
<b>Emagama latayelekile:</b>	tona, kwato, tajika, basemile, bacala, kungahle, kanyekanye, kwenele, konkhe, ngiyacela, jabulela, wacala, madvute
<b>Emagama:</b>	cabana, incocodzi, lituba, chofota, vuta, huba, hushuka, yetfuka, chubeka
<b>Imisindvo:</b>	sh, mkh, nc, f, nt
<b>Lokucuketfwe, iwati nemakhono:</b>	<ul style="list-style-type: none"><li>▪ Kulandzelanisa tigameko kahle khona atekuteka indzaba futsi.</li><li>▪ Wetfula imivo yakhe ngendzaba.</li><li>▪ Kubona emagama lanemvumelwano.</li><li>▪ Kubona bomcondvophika nabomcondvofana.</li><li>▪ Kutfola emagama endzaben ianalemisindvo lelandzaleko: nc, mkh, nt, ph, ts, ndl.</li><li>▪ Kwakha luhla usebentisa likhefu.</li><li>▪ Kufundza nekuphendvula imibuto yesivisiso.</li><li>▪ Kuphindza abhale indzaba ngewakhe emagama, (Indizima yi-1, imsiho lesi-5).</li><li>▪ Kubhala siphicaphicwano.</li></ul>

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.

Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.

Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2609-3



9 781431 526093



ISBN 978-1-4315-2609-3

**THIS BOOK MAY NOT  
BE SOLD.**



**basic education**

Department:  
Basic Education  
**REPUBLIC OF SOUTH AFRICA**

Published by the Department of Basic Education  
222 Struben Street, Pretoria  
South Africa

© Department of Basic Education  
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

**Letinye tincwadzi  
kuleligcogco leLulwimi  
Lwasekhaya Libanga 2:**



**Sisana utfola bangani labasha**

**Yimphilo yenja-ke leyo**

**Lidvuba layitfola njani imishi  
yalo**

**Ndlula uyatsandza kufundza**



**Bubu uyalahlekha**

**Banjalo-ke bangani**

**Dadana mbana**



**Bheki nelibhayisikili lelisha**

**Tilwane elwandle**

**Khabo Mkhoma uyaphalala**